
Shri Ganesha Stotram Sadhukritam

సాధుకృతం శ్రీగణేశస్తోత్రమ్

Document Information



Text title : Shri Ganesha Stotram Sadhukritam

File name : gaNeshastotramsAdhukRRitaM.itx

Category : ganesha, mudgalapurANa, stotra, dvAdasha

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM aShTamaH khaNDaH | adhyAyaH 24 | 8.24 21-46||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2024

sanskritdocuments.org



సాధుకృతం శ్రీగణేశస్తోత్రమ్



॥ శ్రీగణేశాయ నమః ॥

సాధురువాచ ।

హేరమ్భాయ నమస్తుభ్యం త్రినేత్రాయ పరాత్మనే ।
అనాకారాయ దేవాయ సాకారాయ నమో నమః ॥ ౨౧॥
లమ్బోదరాయ వీరాయ శూర్పకర్ణాయ ఢుణ్ణయే ।
అనాదయే పరేశాయ గణేశాయ నమో నమః ॥ ౨౨॥
స్వానన్దవాసినే తుభ్యం భక్తభావస్వరూపిణే ।
భక్తేశాయ సుభక్త్యా వై సన్తుష్టాయ నమో నమః ॥ ౨౩॥
సర్వాకారాయ సర్వాదిపూజ్యాయ పరమాత్మనే ।
బ్రహ్మేశాయ గణానాం తే పాలకాయ నమో నమః ॥ ౨౪॥
నిరాకారాయ సర్వేషాం పూజ్యాయ పరమప్రియ ।
విఘ్నేశాయ మహావిఘ్నహారిణే తే నమో నమః ॥ ౨౫॥
మాత్రే పిత్రే సమస్తానాం తత్త్వరూపాయ తే నమః ।
బ్రహ్మణే విష్ణవే తుభ్యం శక్తిరాయ నమో నమః ॥ ౨౬॥
శక్తయే సూర్యరూపాయేంద్రాయ వాయుస్వరూపిణే ।
చంద్రాయ వరుణాయైవ యమాయ తే నమో నమః ॥ ౨౭॥
అగ్నియే వైశ్రవణాయైవ కుబేరాయ ధరాధర ।
నరాయ పశురూపాయ నమో నాగాసురాయ తే ॥ ౨౮॥
చరాచరమయాయైవ చరాచరవివర్జిత ।
సమాయ సహజాయైవ స్వసంవేద్యాయ తే నమః ॥ ౨౯॥
యోగాయ శాన్తినాథాయ శాన్తిదాయ నమో నమః ।
కిం స్తౌమి త్వాం గణాధీశ యోగాకార నమో నమః ॥ ౩౦॥
ధన్యోఽహం సర్వభావేన తవాఙ్గియుగదర్శనాత్ ।
వరం దేహి గణేశాన తవ భక్తిం దృఢాత్మికామ్ ॥ ౩౧॥
ఏవం స్తుత్వా గణాధీశం సాధుస్తం ప్రణనామ చ ।
తమువాచ గణేశానో భక్తం భక్తజనప్రియః ॥ ౩౨॥

(ఫలశ్రుతిః)

శ్రీగణేశ ఉవాచ ।

మదీయా భక్తిర్దుగ్రా తే భవిష్యతి మహామతే ।

యద్యదిచ్చసి తత్తతే సఫలం ప్రభవిష్యతి ॥ ౩౩॥

త్వయా కృతం మదీయం యత్ స్తోత్రం భక్తివివర్ధనమ్ ।

భవిష్యతి మహాభాగ పఠతాం శృణ్వతాం సదా ॥ ౩౪॥

సర్వసిద్ధిప్రదం పూర్ణం మత్ప్రసాదాదిదం పఠమ్ ।

నానాకార్యకరం భావి అన్తే స్వానన్దదాయకమ్ ॥ ౩౫॥

ఏవముక్త్యాంఽతర్దధేఽసౌ గణేశో బ్రహ్మనాయకః ।

సాధుస్తం హృది సన్ధ్యాత్వాఽభవత్తత్రైవ సంస్థితః ॥ ౩౬॥

ఏవం నానా జనా విప్ర సిద్ధిం ప్రాప్తా విశేషతః ।

మార్గశీర్షప్రతేనైవ గాణపత్యపరాయణాః ॥ ౩౭॥

అన్యచ్చ శృణు విప్రేన్ద్ర చరిత్రం సర్వసిద్ధిదమ్ ।

మార్గశీర్షభవం చిత్రం శ్రవణాత్ పఠనాన్ముణామ్ ॥ ౩౮॥

ఏకః కైవర్తకః కశ్చిన్నామ్నా శమ్బురితి స్మృతః ।

స మార్గశీర్షమాహాత్మ్యం శుశ్రావ గణపాశ్రితమ్ ॥ ౩౯॥

సమాగతే మార్గశీర్షే స్నానం కృత్వా మహామతిః ।

గణేశం ప్రణనామాఽథ నిత్యం కుటుమ్బపోషకః ॥ ౪౦॥

తతః పఠం నృపస్యైవ చకార నేవనం సదా ।

పోషే మృతశ్చ తం ధృత్వా గాణేశాః స్వపదం యయుః ॥ ౪౧॥

తత్ర విఘ్నేశ్వరం దృష్ట్వా బ్రహ్మభూతో బభూవ హా ।

మార్గశీర్షప్రతం తేన కృతమంశప్రకారతః ॥ ౪౨॥

తదపి బ్రహ్మభూతః స బభూవ వ్రతసేవనాత్ ।

ఏవం నానా జనా బ్రహ్మన్ సిద్ధిం ప్రాప్తా వ్రతేన వై ॥ ౪౩॥

ఇహ భుక్త్యాఽఖిలాన్ భోగానన్తే స్వానన్దగామినః ।

కింఞ్చిన్నియమసంయుక్తాః కిం పునర్విధిచారిణః ॥ ౪౪॥

ఇదం యః శృణుయాన్నిత్యం మార్గశీర్షే నరోత్తమః ।

పఠేత్ స సిద్ధిసంయుక్తో భవిష్యతి నిరన్తరమ్ ॥ ౪౫॥

మార్గశీర్షప్రతస్యైవ మాహాత్మ్యం లేశతో మయా ।

కథితం కిం పునః శ్రోతుమిచ్చసి మునిసత్తమ ॥ ౪౬॥


ఇతి సాధుకృతం శ్రీగణేశస్తోత్రం సమ్పూర్ణమ్ ॥

ద్వాదశస్తోత్రమ్


- || ముద్గలపురాణం అష్టమః ఖణ్డః | అధ్యాయః ౨౪ | ౮.౨౪ ౨౧-౪౬ ||

- .. mudgalapurANaM aShTamaH khaNDaH . adhyAyaH 24 . 8.24 21-46..

Proofread by Yash Khasbage, Preeti Bhandare

——
Shri Ganesha Stotram Sadhukritam

pdf was typeset on June 4, 2024

——
Please send corrections to sanskrit@cheerful.com

